

पुनर्वसन /विस्तारीत गावामध्ये नागरी सुविधांचे मानके  
निश्चित करण्याबाबत.

शासन परिपत्रक क्रमांक आरपीए-०१११/प्र.क्र.१८/र-१,  
दिनांक २८.३.२०११ मध्ये सुधारणा करणेबाबत.

## महाराष्ट्र शासन

### महसूल व वन विभाग

शासन शुध्दीपत्रक क्रमांक आरपीए-१०१४/प्र.क्र.१२२/र-१

मंत्रालय, मुंबई-४०००३२.

दिनांक :- १५ मे, २०१४.

#### वाचा —

- १) शासन निर्णय, महसूल व वन विभाग क्रमांक आरपीए-२००८/प्र.क्र.५५०/र-१, दिनांक १.८.२००९
- २) शासन पत्र, महसूल व वन विभाग क्रमांक आरपीए-११००/प्र.क्र.३४७/र-१, दिनांक २२.३.२०१०
- ३) शासन परिपत्रक महसूल व वन विभाग क्रमांक आरपीए-०१११/प्र.क्र.१८/र-१, दिनांक २८.३.२०११

#### प्रस्तावना —

महाराष्ट्र प्रकल्पबाधित व्यक्तींचे पुनर्वसन अधिनियम १९९९ मधील कलम १०(३) व (४) नुसार प्रकल्पग्रस्तांच्या पुनर्वसीत गावठाणात एकूण १८ नागरी सुविधा देण्याची कार्यवाही करण्यात येत आहे. याबाबतची मानके शासन निर्णय दि.१.८.२००९ नुसार निश्चित करण्यात आलेली आहेत. त्यामध्ये दि. २८.३.२०११ परिपत्रकानुसार सुधारणा करण्यात आली आहे. शासन परिपत्रक दि.२८.३.२०११ मध्ये अनुक्रमांक ४ नुसार नागरी सुविधांसाठीच्या अंदाजपत्रकांना प्रकल्प यंत्रणेचे ( प्रामुख्याने पाटबंधारे विभाग ) अधिक्षक अभियंता यांनी तांत्रिक मान्यता द्यावी असा निर्णय घेण्यात आला आहे. सार्वजनिक बांधकाम विभाग कार्यनियमावलीतील परिशिष्ट ४२(क) नुसार रुपये २५ लक्ष पर्यंतच्या कामांना संबंधित कार्यकारी अभियंता व रुपये २५ लाख ते ६२.५० लाख पर्यंतच्या कामांना संबंधित अधिक्षक अभियंता यांना तांत्रिक मान्यता प्रदान करण्यासाठी प्राधिकृत करण्यात आले आहे. त्या अनुषंगाने महसूल व वन विभागाच्या दिनांक २८.३.२०११ च्या शासन परिपत्रकामध्ये सुधारणा करण्याची विनंती विभागीय आयुक्त, अमरावती यांनी शासनास केली आहे. तसेच बेंबळा प्रकल्प, यवतमाळ अंतर्गत प्रकल्पग्रस्तांच्या समस्या तातडीने सोडविण्याबाबत विधानसभा सदस्य यांनी दिलेल्या विनंती अर्जावर विधानसभा विनंती अर्ज समितीसमोर विभागीय सचिवांची दिनांक १४.२.२०१४ रोजी साक्ष झाली. सदर साक्षीच्या वेळी सहायक अभियंता स्तरावर जेवढी कामे येतील त्या सर्व कामांना सहायक अभियंता यांनी मान्यता द्यावी. परंतू उपायुक्त हे अधिक्षक अभियंत्यांची स्वाक्षरी नसल्याचे कारणावरून कामांना मान्यता देत नव्हते. या कारणामुळे अजून बरीच कामे प्रलंबित असल्याची बाब निदर्शनास आली. त्यास अनुसरून

शासन परिपत्रक क्रमांक आरपीए-०१११/प्र.क्र.१८/र-१, दिनांक २८.३.२०११ मधील अ.क्र. ४) मध्ये पुढीलप्रमाणे सुधारणा आहे.

### शासन शुध्दीपत्र—

४) ह्या अंदाज पत्रकांना प्रकल्प यंत्रणेचे ( प्रामुख्याने पाटबंधारे विभाग) अधिक्षक अभियंता यांनी तांत्रिक मान्यता द्यावी.या ऐवजी

४) महाराष्ट्र सार्वजनिक बांधकाम विभाग कार्यनियमावलीतील परिशिष्ट ४२(क) नूसार रुपये रुपये २५ लक्ष पर्यंतच्या रकमेच्या नागरी सुविधांच्या कामांना संबंधित कार्यकारी अभियंता आणि रुपये २५ लक्ष ते ६२.५० लक्ष रकमेच्या नागरी सुविधांच्या कामांना संबंधित अधिक्षक अभियंता यांनी तांत्रिक मान्यता द्यावी असे वाचावे.

सदर शासन शुध्दीपत्र महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०५१६१०५०५५१७१९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( शोभा वि पत्की )

अवर सचिव, महाराष्ट्र शासन

प्रत,

१. मा.राज्यपाल यांचे सचिव
२. मा.मुख्यमंत्र्यांचे सचिव.
३. मा.उप मुख्यमंत्र्यांचे सचिव.
४. मा.मंत्री (म.व पु.) यांचे खाजगी सचिव.
५. मा.राज्यमंत्री (म.व पु.) यांचे खाजगी सचिव.
६. मंत्रालयीन सर्व विभाग.
७. सर्व विभागीय आयुक्त.
८. सर्व कार्यकारी संचालक, पाटबंधारे विकास महामंडळे.
९. सर्व जिल्हाधिकारी.
- १०.सर्व मुख्य कार्यकारी अधिकारी, जिल्हा परिषद.
- ११.सर्व जिल्हा पुनर्वसन अधिकारी.
- १२.सर्व कार्यासने, महसूल व वन विभाग, मंत्रालय, मुंबई.
- १३.निवड नस्ती (र-१)